

# अजमेर : झोंपड़ी में सो रहे डेढ़ माह के बालक पर आवारा श्वानों का हमला

**करीब पांच मिनट तक कुत्ते मासूम को घायल करते रहे, जिससे आतैं तक बाहर आ गई**

अजमेर, (निर्स)। जिले के पीसांगन क्षेत्र स्थित कालेसरा गांव में गुरुवार रात एक दिल दहला देने वाली घटना सामने आई, जहां झोपड़ी में सो रहे डेढ़ माह के मासूम पर आवारा कुत्तों (श्वानों) ने हमला कर दिया। गंभीर रूप से घायल बच्चे को उपचार के लिए अजमेर के जवाहर लाल नेहरू अस्पताल में भर्ती कराया गया है, जहां उसकी हालत नाजुक बनी हुई है।

जानकारी के अनुसार कालेसरा निवासी केलम गुरुवार रात झोपड़ी के बाहर खाना बना रही थी, जबकि उसका पति मकरम मजदूरी पर गया हुआ था।

- कुत्ते बच्चे को नोच रहे थे और अन्य कुत्ते ने बच्चे को मुंह में दबा रखा था**

- मां ने हिम्मत दिखाते हुए कुत्तों से बच्चे को छुड़ाया, वह खुद बच्चे के ऊपर लोट गई**

- गंभीर घायल बच्चे को अजमेर के जेएलएन में भर्ती कराया, हालत नाजुक बनी हुई है**

झोपड़ी के भीतर उसका डेढ़ माह का बेटा सावरा और तीन वर्षीय बेटा अरविंद सो रहे थे। इसी दौरान अंधेरे का फायदा उठाते हुए कई आवारा कुत्ते झोपड़ी में

घुस गये और छोटे बच्चे सावरा पर हमला कर दिया। बच्चे के रोने की आवाज सुनकर मां जब झोपड़ी में पहुंची तो वहां का दृश्य देखकर उसके होश

उड़ गए। कुत्ते बच्चे को नोच रहे थे और एक कुत्ते ने उसे मुंह में दबा रखा था। करीब पांच मिनट तक कुत्ते मासूम को घायल करते रहे, जिससे उसकी आंठें तक बाहर आ गईं। मां केलम ने हिम्मत दिखाते हुए कुत्तों से संघर्ष किया और बच्चे को उनके चंगुल से छुड़ाया। इसके बाद वह खुद बच्चे के ऊपर लोट गई, जिससे कुत्ते वहां से भाग गए। घटना की सूचना मिलने पर पिता मकरम गांव पहुंचे और घायल बच्चे को जवाहरलाल नेहरू अस्पताल ले जाया गया।

वरिष्ठ चिकित्सा अधिकारी डॉ. जे पी यादव ने बताया कि डॉक्टरों ने रात

में ही प्राथमिक सर्जरी कर बच्चे का उपचार शुरू किया। वर्तमान में बच्चे को वेंटिलेटर पर रखा गया है और उसकी स्थिति गंभीर बनी हुई है। अस्पताल प्रशासन के अनुसार बच्चे की गंभीर स्थिति को देखते हुए चिकित्सकों का एक मेडिकल बोर्ड गठित किया गया है। डॉक्टरों का कहना है कि बच्चा कोमा में है और लगातार निगरानी में रखा गया है। घटना के बाद गांव में दहशत का माहौल है। ग्रामीणों ने क्षेत्र में बढ़ते आवारा कुत्तों के खतरे को लेकर प्रशासन से तत्काल कार्रवाई की मांग की है।

## डूंगरपुर : चार राज्यों में साठ चोरियां करने वाला शातिर बदमाश गिरफ्तार

**डूंगरपुर में हाउसिंग बोर्ड में चार महीने पहले हुई चोरी का खुलासा, तीन आरोपियों को पुलिस ने दबोचा**

**डूंगरपुर**, (निर्स)। कोतवाली थाना पुलिस ने अंतरराज्यीय गिरोह के ऐसे शातिर आरोपी को गिरफ्तार किया है, जिसके खिलाफ 4 राज्यों में 60 से ज्यादा चोरी के मुकदमे दर्ज हैं। पुलिस ने उसके साथी को भी पकड़ा है, जिसके खिलाफ उदयपुर जिले के विभिन्न थानों में 12 प्रकरण दर्ज हैं। शहर के हाउसिंग बोर्ड में 4 महीने पहले चोरी की वारदात में पुलिस ने 3 आरोपियों को गिरफ्तार किया है।

कोतवाली थानाधिकारी अजय सिंह राव ने बताया कि 24 दिसम्बर 2025 को हाउसिंग बोर्ड में तुलसी गौड़ के सुने घर में चोरी की वारदात हुई थी। चोर घर

- चोरी के माल और नकदी को आरोपी अपने नशे और ऐशो-आराम के शौक पूरा करने में खर्च कर देते थे**

से 50 हजार कैश, 2 तोले की सोने की चेन और 25 तोला चांदी के जेवर चुराकर ले गए थे। मामले में पुलिस ने छानबीन करते हुए 4 राज्यों में चोरी की 60 चोरी की वारदातों को अंजाम देने वाला मुख्य आरोपी जिम्मी उर्फ दीपक

निवासी नंदुरबार महाराष्ट्र हाल सूरत गुजरात को दबोचा है। उसके खिलाफ राजस्थान, गुजरात, महाराष्ट्र और हरियाणा के अलग-अलग पुलिस थानों में करीब 60 मुकदमे दर्ज हैं। वह एक हिस्ट्रीशीटर अपराधी है और अंतरराज्यीय स्तर पर चोरी की वारदातों में लिप्त है। वहीं उसके साथी रिजवान उर्फ रिज्जू निवासी कृष्णा कॉलोनी सविना उदयपुर के खिलाफ उदयपुर जिले के अलग-अलग थानों में 12 मामले दर्ज हैं। इसके अलावा पुलिस ने उनके साथ चंद्र कुमार सोनी निवासी कृष्णा कॉलोनी सविना उदयपुर को

गिरफ्तार किया है। पुलिस के अनुसार आरोपी जिम्मी उर्फ दीपक और रिजवान दोनों शातिर प्रवृत्ति के हैं और बंद मकानों को निशाना बनाकर ताले तोड़कर चोरी करते थे।पूछताछ में सामने आया कि यह गिरोह बेहद शातिर तरीके से वारदातों को अंजाम देता था। आरोपी दिल्ली से मुंबई और मुंबई से दिल्ली तक बाइक पर सफर करते थे। रास्ते में आने वाले शहरों और गांवों में बंद मकानों की रेकी कर उनका ताला तोड़कर अंदर घुसते थे। चोरी के माल और नकदी को ये आरोपी अपने नशे और ऐशो-आराम के शौक पूरा करने में खर्च कर देते थे।

## नसीराबाद में 2.60 करोड़ का अवैध डोडा-पोस्त जब्त, दो आरोपी गिरफ्तार

**ट्रेलर में गेहूं के कट्टों की आड़ में अवैध रूप से डोडा-पोस्त छिपाकर ले जाया जा रहा था**

नसीराबाद में अवैध रूप से डोडा-पोस्त छिपाकर ले जाया जा रहा था

**नसीराबाद**, (निर्स)। अजमेर जिले के नसीराबाद सदर थाना पुलिस ने नशा तस्करी के खिलाफ इस वर्ष की अब तक की सबसे बड़ी कार्रवाई करते हुए करीब 2 करोड़ 60 लाख रुपए मूल्य का अवैध डोडा-पोस्त जब्त किया है। पुलिस ने इस मामले में दो आरोपियों को गिरफ्तार कर तस्करी में प्रयुक्त ट्रेलर भी जब्त किया है।

पुलिस के अनुसार राष्ट्रीय राजमार्ग-48 पर दिलवाड़ी पुलिसिया के पास भीलवाड़ा से जयपुर जाने वाले मार्ग पर विशेष नाकाबंदी की गई थी। इसी दौरान एक ट्रेलर को रोककर जांच

- ट्रेलर से 677 गेहूं के कट्टों और 86 प्लास्टिक बैग्स में भरा हुआ 17 किंटल 27 किलो डोडा-पोस्त बरामद किया**

की गई। जांच के दौरान ट्रेलर में गेहूं के कट्टों की आड़ में अवैध रूप से डोडा-पोस्त छिपाकर ले जाया जा रहा था। ट्रेलर से 677 गेहूं के कट्टों और 86

प्लास्टिक बैग्स में भरा हुआ 17 किंटल 27 किलो 48 टाम अवैध डोडा पोस्त बरामद किया गया। पुलिस ने तुरंत कार्रवाई करते हुए आरोपी गणेश पुत्र लालाराम और चेतन पुत्र जगदीश, निवासी कनेछन कला जिला भीलवाड़ा को गिरफ्तार कर लिया।

यह कार्रवाई अजमेर रेंज के पुलिस महानिरीक्षक राजेंद्र सिंह और जिला पुलिस अधीक्षक हर्षवर्धन अग्रवाला के निर्देशन में चलाए जा रहे नशा मुक्ति अजमेर अभियान के तहत की गई। अतिरिक्त पुलिस अधीक्षक (केकड़) राजेश कुमार और डीएसपी

नसीराबाद कृष्ण कुमार यादव के सुपरविजन में सदर थाना अधिकारी अशोक विशु के नेतृत्व में टीम का गठन किया गया था। फिलहाल मामले की जांच श्रीनगर थाना अधिकारी पारुल यादव द्वारा की जा रही है। पुलिस ने संकेत दिए हैं कि इस तस्करी नेटवर्क से जुड़े अन्य आरोपियों की भी तलाश जारी है। इस बड़ी कार्रवाई से क्षेत्र में नशा तस्करी के खिलाफ पुलिस की सख्ती का संदेश गया है और अवैध मादक पदार्थों के कारोबार पर प्रभावी अंकुश लगाने की दिशा में इसे अहम कदम माना जा रहा है।

## नाबालिग से गैंगरेप के आरोप में एक युवक गिरफ्तार

**अलवर**, (निर्स)। जिले में स्कूल जा रही एक 11वीं कक्षा की छात्रा को बोलेरो गाड़ी में अगवा कर तीन युवकों ने गैंगरेप किया, जिनमें से मुख्य आरोपी को अरेस्ट भी कर लिया गया है।

अलवर एसपी सुधीर चौधरी ने बताया कि आरोपी के मोबाइल से कोई अश्लील वीडियो नहीं मिले हैं, केवल एक नाबालिग का फोटो मिला है, बाकी मामले की और गहन जांच की जा रही है। अन्य आरोपियों की तलाश जारी है। पुलिस ने आरोपी का मोबाइल डाटा रिकॉर्ड में लिया है और उसके बाकी साथियों की तलाश की जा रही है।

जानकारी के अनुसार जब बदमाश उसे स्कूल के रास्ते पर पटककर जाने लगे

- अन्य आरोपियों की तलाश जारी, पुलिस ने आरोपी का मोबाइल डाटा रिकॉर्ड में लिया**

तो ग्रामीणों ने घेरकर मुख्य आरोपी को दबोच लिया। जबकि दो भाग गए, जिसके बाद गुस्साईं भीड़ ने आरोपियों की बोलेरो गाड़ी को फूंक दिया। मौके पर पहुंची थाना पुलिस ने वाहन जब्त कर लिया।

एसपी सुधीर चौधरी ने बताया कि मुख्य आरोपी का गांव घटनास्थल से करीब 2 किमी दूर है। वह पिछले कई दिनों से छात्रा का पीछा और छेड़छाड़

कर रहा था। बुधवार को भी छात्रा का पीछा किया था, लेकिन तब गांव के दूसरे बच्चे साथ थे, तो लौट गया। गुरुवार 24 अप्रैल को भी गांव के अन्य बच्चे थे, मगर वे उससे करीब 200 मीटर आगे चल रहे थे। इसका फायदा उठाकर आरोपियों ने छात्रा को गाड़ी में खींच लिया। उसने शोर मचाया तो गांव के छात्रों ने गांव में खबर दी। इसके बाद घटना का पता चला। ग्रामीणों का कहना है कि आरोपी ब्लैकमेलिंग गैंग का सरगना हो सकता है। एसपी चौधरी ने कहा कि जानकारी में यह भी सामने आया है कि ग्रामीणों ने युवक के साथ जमकर मारपीट भी कर दी थी, इसके भी जांच की जा रही है।

## खड़ी बस में फंदे से लटका मिला ड्राइवर का शव

**अटल बंध थाना क्षेत्र के निजी बस स्टैंड की घटना**

**भरतपुर**, (निर्स)। शहर के अटलबंध थाना क्षेत्र स्थित हीरादास चौराहे के पास एक निजी बस स्टैंड पर उस समय सनसनी फैल गई, जब एक खड़ी बस के भीतर एक व्यक्ति का शव फंदे से लटका हुआ मिला। मृतक की पहचान डीग जिले के सामई खेड़ा गांव निवासी रामवतर के रूप में हुई है, जो पेशे से बस चालक था।

पुलिस के अनुसार बस स्टैंड के कोने में लंबे समय से खरब हालत में एक बस खड़ी थी। कुछ लोग जब उस बस के पास पहुंचे तो अंदर एक व्यक्ति का शव रस्सी के फंदे पर लटका दिखाई

दिया। घटना की सूचना मिलते ही अटल बंध थाना पुलिस मौके पर पहुंची। अटल बंध थाने में तैनात एएसआई शिवेंद्र पाराशर ने बताया कि मौके पर पहुंची पुलिस टीम ने एफएसएल टीम को भी बुलाया। जांच के दौरान मृतक के गले में रस्सी बंधी पाई गई। पुलिस ने उसे तत्काल अस्पताल पहुंचाया, जहां चिकित्सकों ने उसे मृत घोषित कर दिया। शव को पोस्टमार्टम के लिए मोचरी में रखवाया गया था। परिजनों की मौजूदगी में पोस्टमार्टम के बाद शव उन्हें सौंप दिया गया।

## नोखा में ट्रेन की चपेट में आने से युवक की मौत

**नोखा**, (निर्स)। क्षेत्र की नागौर रोड पर देर रात एक युवक की ट्रेन की चपेट में आने से मौत हो गई। मृतक की पहचान चरकड़ा गांव निवासी संपतलाल (34) के रूप में हुई है। पुलिस ने बताया कि संपत लाल की मौके पर ही मौत हो गई।

क्षेत्र के अनुसार, संपतलाल नोखा पुलिस की एक फैंक्टरी में काम करता था और शुक्रवार देर रात अपने काम से लौट रहा था। नागौर रोड स्थित रेलवे ट्रेक पर करते समय वह अचानक सामने से आ रही ट्रेन की चपेट में आ गया। ट्रेन की तेज रफ्तार के कारण उसे संभलने का मौका नहीं मिला। हादसे की सूचना मिलते ही पुलिस मौके पर पहुंची और स्थिति का जायजा लिया। स्थानीय लोगों ने बताया कि इस मार्ग पर अक्सर लोग शॉर्टकट के तौर पर रेलवे लाइन पार करते हैं, जिससे ऐसे हादसों का खतरा बना रहता है। पुलिस ने शव को कब्जे में लेकर नोखा के राजकीय अस्पताल की मोचरी में रखवाया। शनिवार सुबह पोस्टमार्टम

के बाद शव परिजनों को सौंप दिया गया। सब इंस्पेक्टर मोहनलाल मीणा ने बताया कि इस संबंध में मार्ग दर्ज कर आगे की जांच शुरू कर दी गई है।

**ट्रेक्टर-बाइक की भिड़ंत, तीन बच्चे घायल** : लुणकरणसर के सुरनाणा गांव में ट्रेक्टर और बाइक की टक्कर हो गई। इस हादसे में बाइक सवार तीन बच्चे घायल हो गए, जिनमें से दो को बीकानेर रेफर किया गया है। पुलिस के अनुसार यह घटना करीब पौने पांच बजे सुरनाणा गांव में हुई। बाइक पर सवार सुरनाणा निवासी समीर (13), सलमान (12) और राहुल (13) इस भिड़ंत में घायल हो गए। हादसे के बाद टाइनर फोर्स अग्र्यक्ष महिपाल सिंह को सूचना मिली। उन्होंने मौके पर पहुंचकर घायलों को एक निजी वाहन से लुणकरणसर अस्पताल पहुंचाया। ग्रामीणों ने भी घायलों को राजकीय उप जिला चिकित्सालय में भर्ती करवाया। अस्पताल में सलमान को प्राथमिक उपचार के बाद छुट्टी दे दी गई।

## ए.एन.एम. सुसाइड मामले में डॉक्टर गिरफ्तार

**आरोपी डॉक्टर ने मृतक एएनएम से अवैध संबंध की बात कबूल की है : डीएसपी राजेन्द्र जैन**

**उदयपुर**, (कासं)। उदयपुर की कानोड़ थाना पुलिस ने डॉक्टर के सरकारी क्वार्टर में एएनएम के सुसाइड मामले में कानोड़ कम्प्यूनिटी हेल्थ सेंटर के डॉ. सुरेन्द्र बिजारणिया को गिरफ्तार कर लिया। डीएसपी राजेन्द्र जैन ने बताया कि आरोपी डॉक्टर ने मृतक एएनएम से अवैध संबंध की बात कबूल की है। पूछताछ में डॉक्टर ने बताया कि एएनएम उस पर शादी करने का दबाव बना रही थी। जानकारी के अनुसार दिसंबर में डॉक्टर की शादी के बाद से एएनएम नाराज थी। तब से दोनों के बीच कई

बार झगड़ा हो चुका था। 15 अप्रैल की रात को सुसाइड से पहले भी दोनों के बीच झगड़ा हुआ था। झगड़े के बाद डॉक्टर सुरेन्द्र के पास उनकी पत्नी का कॉल आया, जिसके बाद वह पत्नी से बात करते हुए क्वार्टर से बाहर आ गया। पीछे से एएनएम ने पंखे पर फंदा लगाकर सुसाइड कर लिया। सुसाइड संबंध की बात कबूल की है। पूछताछ में डॉक्टर ने दवाजा तोड़ा तो शव पंखे से लटकना मिला था। इसके बाद उसने शव को नीचे उतारा। फिर फर्स्ट फ्लोर से शव को घसीटकर नीचे लाया और

अपनी कार में रख दिया। इसके बाद डॉक्टर ने एएनएम की सीकर रहने वाली छोटी बहन को सूचना देकर कहा कि तुम्हारी बहन ने सुसाइड कर लिया है। मैं इसकी बाँड़ी लेकर आ रहा हूं। इतने में छोटी बहन ने तुरंत अपने बड़े भाई को मामला बताया। भाई ने डॉक्टर को कॉल करके बाँड़ी उसी जगह छोड़ने की बात कही। इतने में डॉक्टर शव भारी होने से वापस फर्स्ट फ्लोर पर नहीं ले जा सका और नीचे सीढ़ियों पर छोड़कर फरार हो गया था।

परिजनों ने तुरंत इसके बाद में

पुलिस को सूचना दी। पुलिस मौके पर पहुंची तो डॉक्टर बिजारणिया हॉस्पिटल से गांव मिले, जबकि घटना के दिन उसकी हॉस्पिटल में नाइट ड्यूटी थी। पुलिस ने तुरंत नाकाबंदी कराई। रात करीब एक बजे चित्तौड़गढ़ की मंगलवाड़ थाना पुलिस ने डॉक्टर को पकड़ा और कानोड़ पुलिस को सौंपा था। एएनएम के भाई ने कानोड़ थाने में आरोपी डॉक्टर के खिलाफ रेप और हत्या का मुकदमा दर्ज करवाया था। भाई ने डॉक्टर पर परेशान कर यौन शोषण का आरोप लगाया।

### ठगी का आरोपी गिरफ्तार

**भरतपुर**, (निर्स)। थाना सेवर पुलिस ने ऑनलाइन ठगी के मामले में बड़ी कार्रवाई करते हुए आरोपी छगनलाल को गिरफ्तार किया है। आरोपी ने पीड़ित के खाते से 1 लाख 73 हजार रुपए ऑनलाइन ट्रांजेक्शन के जरिए निकाल लिए थे। पुलिस के अनुसार 16 फरवरी को गांव चितौकरी थाना सेवर निवासी अमरसिंह ने रिपोर्ट दर्ज कराई थी कि अज्ञात व्यक्ति ने उसके बैंक खाते से 1,73,746 रुपए निकाल लिए। इस पर थाना में मामला दर्ज कर जांच शुरू की। थानाधिकारी सतीश शर्मा के जांच के बाद के दौरान आरोपी छगनलाल पुत्र ओटाराम माली (35) निवासी जालौर, हाल निवासी मैसूर कर्नाटक को गिरफ्तार किया गया।

## अवैध गांजे के पौधे जब्त, आरोपी को पकड़ा

**बांसवाड़ा**, (निर्स)। आनंदपुरी थाना पुलिस ने ऑपरेशन विनेत्र के तहत अवैध मादक पदार्थ के विरुद्ध बड़ी कार्रवाई कर घर के आंगन से अवैध गांजे के साथ आरोपी को गिरफ्तार कर 26.960 किग्रा. गांजे के पौधे बरामद किये। थानाधिकारी पाटीदार ने बताया कि अभियान के मद्देनजर वांछित आरोपी की तलाश के दौरान गांव भवानपुरा में एक घर के आंगन में गीले गांजे के पौधे पड़े हुए नजर आये। मकान के बाहर खड़े व्यक्ति अशोक पुत्र ज्योतिप्रकाश खांट निवासी भवानपुरा से उन्त गांजे के संबंध में पूछने पर मकान के पास अपने कब्जे काशत खेत में उसके द्वारा ही गांजे के पौधे उगाना बताया।

- घर के आंगन से अवैध गांजे के साथ आरोपी को गिरफ्तार कर 26.960 किग्रा. गांजे के पौधे बरामद किये**

गांजे के पौधों का वजन किया गया तो 26.960 किग्रा. होना पाया गया। जिस पर खेत में गांजे के पौधे अवैध रूप से उगाने एवं रखने पर अभियुक्त अशोक के विरुद्ध एनडीपीएस एक्ट का अपराध पाये जाने से गांजे के पौधों की वीडियोग्राफी कर जत्त किया गया।

योजना का शुभारंभ	योजना का नाम - गोवर्धन विहार योजना, शिवदासपुरा, एच.ब्लॉक, गोवर्धन विहार ग्राम	आवेदन की तिथि
<b>27.04.2026</b>	नहारियाँ का बास, तहसील चक्रसू, जिला जयपुर	<b>06.05.2026</b>
<b>मुख्यमंत्री जन आवास योजना-2015 आर्थिक दृष्टि से कमजोर (ई.डब्लू.एस.) प्लैट्स का विकासकर्ता द्वारा लॉटरों से आवंटन की सूचना</b>		
1	योजना मे प्लेट की संख्या	238
2	प्लेट का क्षेत्रफल	350 वर्गफीट में 400 वर्गफीट
3	आवंटन दर	रुपये 1680 प्रति वर्गफीट
4	आवेदनकर्ताओं की सूची का प्रकाशन	दिनांक 08.05.2026
5	आवेदनकर्ताओं द्वारा वेबसाईट एवं कार्यालय में आपत्ति प्रस्तुत करने की अवधि	दिनांक 08.05.2026 से 11.05.2026
6	प्राप्त आपत्तियों के निस्तारण की अवधि	दिनांक 12.05.2026
7	प्राप्त आपत्तियों के निस्तारण के लिये गये निर्णय का प्रकाशन अवधि	14.05.2026
8	प्राप्त आवेदकों की लॉटर तिथि, समय एवं स्थान	15.05.2026, ए-2, पलेशिया पृथ्वीराज रोड़ स्टेच्यू सर्किल के पास, सी-स्क्रीम, जयपुर
9	परिवार की सकल वार्षिक आय	रुपये 3,00,000/-

योजना से संबंधित अधिक जानकारी, नियम, शर्तें आवेदन फार्म इत्यादि वेबसाईट ews.pallacia.com पर देखी जा सकती है या कार्यालय ए-2, पलेशिया पृथ्वीराज रोड़ स्टेच्यू सर्किल के पास, सी-स्क्रीम, जयपुर से प्राप्त की जा सकती है।

**विकासकर्ता**